

امام ابو عبید

مولانا عبد الرحمن طاہر سورتی — ریڈر ادارہ تحقیقات اسلامی

امام ابو عبید کی محرکۃ الاراء تصنیف ہے کتاب الاموال کا اُردو ترجمہ مکمل ہو چکا ہے۔ یہ کتاب صدر اسلام کی مالیات سے تعلق نہایت متندرجہ کی جیشیت رکھتی ہے، ادارہ تحقیقات اسلامی ع忿ریب یہ ترجمہ شائع کر رہا ہے۔

ابو عبید القاسم بن سلام (۱) ہرات میں تقریباً دوسری صدی ہجری کے نصف آخر کی پہلی دہائی میں پیدا ہوئے (۲)۔ آپ کے والد سلام خراسان میں آباد ہونے والے ان رومن علاموں میں سے تھے، جن کے مالک اہل ہرات میں سے تھے (۳)۔ اس لئے وہ عربی سے معولی شدید بذرکتی تھے، لیکن اس زمانہ میں عربی زبان کی تدریواہمیت نیز دینی دنیوی ضرورت اور اس کے شاندار مستقبل کو دیکھتے ہوئے انہوں نے دستور کے مطابق اپنے ذہین بیٹی کو عربی لیکھنے کے لئے مکتب کے عربی استاذ کے حوالے کر دیا۔ کہتے ہیں کہ وہ اپنے بیٹے کو اپنا کے ساتھ مدرسہ میں داخل کرانے لئے گئے، جہاں انہوں نے استاذ سے اپنی ٹوٹی پھولی عربی میں یہ جملہ کہا:

(۱) الفہرست ابن النعیم: ۶۰ میں ان کا نسب القاسم بن سلام بن مسکین بن زید دیا ہے۔ لیکن تہذیب التہذیب ۲۱۵ میں صرف سلام تک ہے اور سلام بن مسکین کے نام سے ابو محمد القاسم بن سلام کا ترجمہ ہے۔ جو ابو عبید کے علاوہ ہے۔ اسی کی تائید بخاری کی التاریخ البکیر ۲: ۱۸۲ سے ہوتی ہے۔

(۲) ابو عبید کی پیدائش ابن الجوزی نے سنه ھرمیں اور ابو بکر زبیدی نے سنه ھرمیں میں بتائی ہے، اور خطیب بغدادی نے ان کی پوری عمر ستر سو سو برس بتائی ہے۔ دیکھنے و فیات الاعیان:

۳ - ۲۲۶ و ۲۲۷ -

(۳) ابن قتیبہ نے اسے اند تبیہ کے خراسانیوں کا غلام بتایا ہے (المعارف ابن قتیبہ ۵۳۹)

علقی القاسم فانہا کیستہ (۲۳) آپ قاسم کو پڑھائیے کہ وہ بڑا ہوشیار ہے۔
 کسے معلوم تھا کہ یہ پچھے سب کا باپ غلط عربی بول رہا تھا ایک دن نہ صرف صحیح عربی بولنے لگے بلکہ
 عربی زبان و ادب کا مستند عالم اور علوم عربیہ و دینیہ کا امام بنئے گا۔
 ابو عبید نے ابتدائی تعلیم ہرات ہی میں حاصل کی۔ پھر انہوں نے کوفہ، بصرہ اور بغداد کے سفر کے جہاں
 عربی ادب، صرف و نحو، قراءات اور حدیث و فقرہ کی تعلیم مکمل کی۔

ابو عبید نے قرآن مجید کسانی اسماعیل بن جعفر اور شجاع بن ابی الفر سے پڑھا اور حدیث کی ساعتِ محدثین
 کی ایک جماعت سے کی۔ اسماعیل بن عیاش، اسماعیل بن جعفر، شیم بن بشیر اور شریک بن عبد اللہ، ان کے
 سب سے بڑے اُستاد ہیں۔ اور عبد اللہ بن المبارک، ابو بکر بن عیاش، جریر بن عبد الجمید، سفیان بن عینہ،
 عباد بن عباد، عباد بن العوام اور سعیجی القطان (۴) وغیرہم بھی ان کے اُستاذہ میں سے تھے۔ ان کے اُستاذہ
 حدیث میں سب سے آخزمیں دفاتر پانے والے بشام بن عمار ہیں (۵)۔ ادب و لغت و نحو میں ابو عبید
 الوزیر، ابو عبید، معمتن بن شنی، اصمی، یزیدی، ابن الاعرabi، ابو زیاد الکلبی، اموی، ابو عمر و الشیبانی، کسانی اور
 فراہ سے روایت کرتے ہیں (۶)۔

امام ابو عبید کے شاگردوں میں سے مشہور ہوئے، عبد اللہ بن عبد الرحمن الدارمی، ابو بکر بن ابی الدنیا،
 عباس الدوری، حارثہ بن ابی اسامہ، احمد بن یوسف التغفیری، علی بن عبد العزیز البغوي، محمد بن یحییٰ بن سلیمان
 المدرزی، احمد بن یحییٰ البلداوری، مشهور صنف فتوح البلدان (۷) وغیرہم (۸)، نیز ثابت بن عردو بن جیبیہ الی
 علی بن رالاطہ مشری (ران کا پورا نام علی بن محمد بن دصیب ہے)، (۹)، اور محمد بن اسحاق صنافی اور سعید بن ابی یحییٰ

(۱۰) اس جملہ میں اُستاد کے لئے اس نے موٹھ کا صیفہ "علقی" استعمال کیا پھر اپنے بیٹے قاسم کے لئے موٹھ ضمیر "ہا" اور اس کی خبر "کیستہ" بھی موٹھ استعمال کی۔

(۴) سعیجی القطان کا ذکر بخاری نے التاریخ الکبیر (۱۰)، میں کیا ہے، نیز دیکھئے تاریخ بغداد ۱۷: ۹۰۰ -

(۵) ترجمہ ابی عبید کتاب الاموال ص ۲۳۲ نیز طبقات الشافعیۃ الکبیری، ج ۱: ۲۰۰ -

(۶) الفہرست لابن الدیم: ۱۰۴، ۱۰۷ - نیز ترجمہ ابو عبید کتاب الاموال: ۲۵

(۷) ترجمہ ابی عبید کتاب الاموال ص ۲۳۲ نیز طبقات الشافعیۃ الکبیری: ۱۱۰، ۲۰۰ (۹) الفہرست: ۱۰۷ -

مصری ان کے ایسے اسٹاڈ ہیں جو ان سے روایت بھی کرتے ہیں (۱۰)۔

تعلیم سے فراغت کے بعد ابو عبید وطن والپن آئے۔ جب خراسان میں ان کی شہرت ہوئی تو اس زمانہ کے دستور کے مطابق وہاں کی علم و دست اور باڑ شخصیتوں نے انہیں اپنی اولاد کی تعلیم و تربیت پر مادر کیا۔ چنانچہ ابو عبید مارون الرشید اور ماون الرشید کے دور کے ایک بڑے سپہ سالار اور والی طاہر بن حسین کی اولاد کے آمیتی مقرر ہوئے۔ وہ مرد میں ماون کے ایک بڑے سپہ سالار اور والی طاہر بن حسین کی اولاد کے آمیتی بھیار ہے۔ یہاں ابو عبید کی ملاقات طاہر بن الحسین سے ہوئی۔ طاہر خراسان جاتے ہوئے مرد مظہر ہے، اور وہاں ایک علمی مجلس میں ابو عبید سے ان کی ملاقات ہوئی، ملاقات کے بعد طاہر نے کہا:

تمہیں اس علاقہ میں رہنے دینا بہت بڑا نظم اور حق تلقی ہوگی۔ پھر انہیں ایک ہزار دینار پیش کرتے ہوئے کہا: میں ایک لڑائی میں خراسان جارہا ہوں۔ آپ کی زندگی مجھے عزیز ہے اور میں آپ کو اپنے ساتھ لے جاکر خطرہ میں نہیں ڈالا چاہتا۔ آپ میری والپی تک یہ رقم صرف میں لایتے (۱۱)۔ بعد میں اسی سپہ سالار کے بیٹے عبد اللہ بن طاہر نے ابو عبید کی بڑی تدریجی کی اور ان کے لئے ایک گراں تدریج شاہرہ مقرر کر دیا۔ آخر میں وہ ثابت ہن نصر بن مالک خراسی سے والبستہ رہے جو ثغور (شامی سرحدی علاقہ) کے والی تھے وہاں عہدہ قضا کے ساتھ ان کی اولاد کی تعلیم کے فرائض بھی ابو عبید انعام دیتے رہے۔ ابن یوسف کہتے ہیں کہ وہ یکینی بن معین کے ہمراہ ۷۲۳ھ میں مصر گئے تھے اور وہاں بھی تصنیف و تدریس میں مشغول رہے (۱۲)۔ ابو عبید کی زندگی میں تدریس و تعلیم کا اس قدر غلبہ رہا کہ بعض اور اپنے ان کا شمار ہی مسلمین کے زمرہ میں کیا ہے (۱۳)۔

امام ابو عبید کی شخصیت پُرکشش، پُر و تار و بار عب متحی۔ مہندی لگانے کی وجہ سے ان کے سر اور رواحی کے بال سرخ تھے (۱۴)۔ آنزوی عمر میں وہ پھر بغداد میں قیام پذیر ہو گئے تھے جہاں وہ علمی مجالس منعقد کرتے تھے۔ علماء ان سے حدیث کی روایت کرتے اور عزیز الحدیث پڑھتے اور ان کے علمی نکاحات سے استفادہ کرتے،

(۱۰) تہذیب التہذیب ۱۸: ۳۱۵

(۱۱) تاریخ بغداد - ۱۲: ۳۰۵ - ۳۰۶

(۱۲) تہذیب التہذیب ۱۲: ۳۱۵

(۱۳) دیکھنے والے المعارف لا بن قتبیہ عنوان "المعلمین"

ص ۲۹۵ نیز الماحوظ کی کتاب المعلمین مؤلف الذکر کتاب کا والی مراتب المخوین لا بن الطیب عبد الواحد بن علی اللغوی نیز مجمع الاودبار یاقوت ح ۱۲: ۲۵۵ پر ہے۔ (۱۴) وفات الاعیان ۱۲: ۲۶۶

ابو عبید کی علمی مجالس عمومی فوועیت کی ہوتی تھیں تاکہ عام طلبہ مستفید ہو سکیں۔ اگر کوئی اپنی برتری کی وجہ سے الگ وقت طلب کرتا تو وہ انکار کر دیتے تھے۔

ابو عمر بن طوسی کہتے ہیں کہ مجھ سے میرے والد نے کہا: ایک دن میں ابو عبید سے ملاقات کرنے کے لئے جا رہا تھا۔ راستہ میں یعقوب بن سعیدت مل گئے اور مجھ سے پوچھنے لگے تھے کہاں جا رہے ہو؟ میں نے جواب دیا: ”ابو عبید کے پاس۔ اس پر انہوں نے کہا: تم اس سے زیادہ جانتے ہو۔“ جب وہ ابو عبید سے ملے تو انہیں یہ سارا قصہ سنایا۔ ابو عبید نے کہا: ”یہ آدمی بُرَامان گیا۔“ میں نے کہا: ”کس بات پر؟“ ”ابو عبید نے جواب دیا: ”کچھ دن گذرے۔ یہ میرے پاس آئے تھے اور درخواست کی تھی کہ مجھے غریب المصنف سناد بیجئے۔ میں نے انکار کر دیا اور کہا کہ جس طرح سب لوگ اگر درس میں شریک ہوتے ہیں، آپ بھی انہیں میں شامل ہو جائیں۔ اس بات پر وہ خطا بوجے ہیں (۱۵)“

امام ابو عبید کے سینہ میں اسلام کی محبت سے بھرا ہوا دل تھا۔ وہ ایک عبادت گزار و تقویٰ شاعرِ عالم تھے۔ ابو عبید کتاب و سنت کے سختی سے پابند تھے۔ کتاب اموال میں اپ بھر جگہ دیکھیں گے کہ وہ ایک متله میں کتاب و سنت کے فیصلہ کے ہوتے ہوئے کسی دوسرے کے قول کو ترجیح نہیں دیتے۔ جہاں کتاب و سنت سے کچھ ذمہ دہی، وہاں وہ صحابی کے قول کو تمام بالبعد کے فقہاً پر ترجیح دیتے ہیں۔ ان کی نظر میں صحیح السنده حثیۃ عقیدہ بن جاتی ہے۔ رخواہ اس کی تاویل کرنا مشکل ہو۔ ذمیل کا واقعہ اس کے ثبوت کے لئے کافی ہے:

علماء کی ایک مجلس میں ایک اہل سنت کا یہ موقف محل بحث تھا کہ وہ ان احادیث کی صداقت میں یقین نہیں رکھتا۔ جن میں روایت الہبی، کرسی اور اللہ کے و قدموں کی جگہ اللہ کا اپنے بندوں کی نامیدی پرہننا، اور ہبھیم کا بھر جانا اور اسی قسم کی دیگر عبارتیں مذکور ہیں۔ ابو عبید نے کہا کہ تم نے اس شخص کا مرتبہ میری نظر میں کم کر دیا۔ یہ امور برقی ہیں۔ ان میں کوئی شک نہیں۔ ان احادیث کو ہم تک منتہ و ثقہ راویوں نے پہنچایا ہے۔ یہ الگ بات ہے کہ جب ہم میں سے کسی سے ان احادیث کی شرح و تفسیر کا مطابق کیا جائے تو تم اس کی تفسیر نہیں کر سکیں گے اور نہ کوئی اس کی تفسیر تک پہنچ سکا ہے (۱۶)۔

امام ابو عبید خلفائے راشدین کو ان کی ترتیب خلافت کے مطابق برقی سمجھتے تھے۔ وہ کہتے ہیں کہ میں

جب بصرہ میں یحیی القطان کی خدمت میں پہنچا تو میں نے دیکھا کہ ان کی زبان پر ابو بکر عفر و علی چڑھا ہوا ہے۔ میں نے ان سے عرض کی کہ میرے پاس دو اہل بدر کی گواہی موجود ہے کہ حضرت عثمانؓ حضرت علیؓ سے افضل ہیں۔ انہوں نے دریافت کیا! وہ کون سے ہیں؟ میں نے کہا: آپ نے ہمیں شعبہ عبد الملک بن میسرہ۔ نزال بن میسرہ کی سند سے یہ بتایا کہ عبد اللہ بن مسعود نے ہمیں خطبہ دیتے ہوئے کہا، ہمارا امیر (عثمانؓ) نیچے ہوئے لوگوں میں سب سے بہتر ہے اور تم یہ دعویٰ کرنے میں کوئی کوتاہی نہیں کر رہے۔ ”بھر انہوں نے کہا: اور وسرا کون ہے؟“ میں نے کہا: ”زہری، حمید بن عبد الرحمن، مسود بن عزمنہ کی وفات سے کہ عزمنہ نے عبد الرحمن بن عوف کو یہ کہتے تھا: میں نے مہاجری اولین۔ نشکروں کے کام بڑوں اور رسول اللہؐ کے صحابہؓ سے مشورہ کیا تو میں نے کسی کو حضرت عثمانؓ کے مساوی نہ پایا۔“ ابو عبید کہتے ہیں کہ اس کے بعد انہوں نے ابو بکر عفر و عثمانؓ و علیؓ کہنا شروع کر دیا اور اپنا پہلا طریقہ ترک کر دیا (۱۸)۔ ابو عبید ان کی اس اصلاح سے اتنے خوش تھے کہ اپنے اس عمل کو جنت میں جانے کا ایک دلیل خیال کرتے تھے۔

ازہری نے اپنی تالیف التہذیب میں لکھا ہے کہ ابو عبید بڑے متدين، عالم، فاضل و فقیہہ اور حاتی سنت تھے (۱۹)۔ ابو بکر الانباری کہتے ہیں: ابو عبید رات تو ہیں حصوں میں تقسیم کرتے تھے۔ ایک تہائی تصنیف و تالیف کے لئے، ایک تہائی سونے اور ایک تہائی عبادت و تہجد کے لئے (۲۰)۔ ابو عبید کی طبیعت کے استغفار، دعا، شماری، دینی حیثیت اور بلاد اسلامیہ کی مدافعت کے سلسلے میں یہ ایک دا قدر بڑی اہمیت رکھتا ہے، اور اسے تقریباً ابو عبید کے تمام سوانح نگاروں نے بیان کیا ہے:-

ابو عبید جس زمانہ میں عبد اللہ بن طاہر کے ساتھ تھے، ابو دلف عجلی نے جو بڑا علم و دوست حاکم تھا، عبد اللہ ابن طاہر سے درخواست کی کہ وہ دو ماہ کے لئے ابو عبید کو اس کے پاس رہا جائیں۔ حیثیت دے تاکہ وہ ان سے علمی استفادہ کر سکے چنانچہ عبد اللہ بن طاہر نے ان کی یہ درخواست منظور کر لی۔ جب دو ماہ قیام کے بعد ابو عبید والپس ہونے لگے تو ابو دلف نے انہیں تیس ہزار درہم پیش کئے۔ لیکن ابو عبید نے یہ کہتے ہوئے ان کی یہ رقم قبول نہ کی کہ: ”میں ایک ایسے شخص کی معیت میں ہوں جنہوں نے میری ضروریات کی اس حد تک کفالت کر رکھی ہے کہ اس کے بعد مجھے کسی دوسرے کے صد کی ضرورت باقی نہیں رہتی۔“ چنانچہ جب وہ عبد اللہ بن طاہر کے پاس والپس آئے تو

انہوں نے میں ہزار درہم کے بجائے انہیں میں ہزار دینار انعام میں دیتے۔ ابو عبید نے یہ انعام وصول کرتے ہوئے کہا: اسے امیر امیں آپ کا یہ گرانقدر صلح قبول کرتا ہوں، لیکن آپ نے اپنی نوازشات و عنایات سے مجھے اس قدر دے رکھا ہے کہ مزید کی حاجت نہیں ہے۔ میری رائے یہ ہے کہ میں اس رقم سے تھیار اور گھوٹے خرید لوں۔ اور انہیں ملکی حفاظت کے لئے دے دوں تاکہ مجھے اور آپ کو ثواب جزیل ملے۔ یاقوت نے لکھا ہے کہ انہوں نے اس رقم سے تھیار خرید کر سرحد پر سیکھ دیتے (۲۰)۔

ابو عبید کے حلم کا اندازہ اس واقعہ سے لگایا جاسکتا ہے کہ عباس خیاط کہتے ہیں: میں ابو عبید کے ساتھ تھا کہ ان گانڈرا اسحق موصیٰ کے مکان سے ہوا، وہ کہنے لگے: یہ صاحبِ خانہ علوم پر نظر رکھنے کے ساتھ ساتھ حدیث و فقہ و شرک اکتاب را عالم ہے۔ اس پر میں نے کہا: مگر یہ تو آپ کے متعلق اس کے بالکل بر عکس خیال رکھتے ہیں۔ ابو عبید نے دریافت کیا، وہ کیا کہتے ہیں: میں نے کہا: وہ کہتے ہیں کہ آپ نے اپنی کتاب "الغیرِ المصنف" میں بیس سے زائد حدروں میں غلطی کی ہے: ابو عبید نے کہا: یہ تو کچھ زیادہ نہیں۔ جس کتاب میں دس ہزار حدروں ہوں اور صرف اس قدر غلطیاں ہوں تو یہ بہت متھوی ہیں۔ پھر ملکی ہے کہ تبادلہ خیال کرنے پر میں اپنے دلائل پیش کر سکوں۔ اور پھر وہ اسحق کا ذکر خیر ہی کرتے رہے (۲۱)۔

ابو عبید کی غیرت دینی و علمی اس داقعہ سے عیاں ہوتی ہے: ابو عباس احمد بن یحییٰ البلاذری کہتے ہیں: خواسان سے طاہر بن عبد اللہ بن طاہر اپنے باپ کی زندگی میں جب کردہ نوجوان تھے، حج کے لئے نکلنے اور اسحق بن ابراہیم کے گھر میں مقیم ہوئے۔ اسحق نے تمام علماء کو ان کی خدمت میں حاضر ہونے کی دعوت دی۔ علماء، حدیث و فقد و مال پیشے۔ ابن الاعرابی اور ابن نصر تلمذ اصمعی بھی پیشے لیکن ابو عبید نے دہاں حاضری دینے سے انکار کر دیا اور کہا: علم کے پاس پہنچا جاتا ہے۔ اس پر اسحق ان سے خناہ گیا۔ طاہر کا باپ عبد اللہ بن طاہر، ابو عبید کو ماہنہ دو ہزار درہم دیا کرتے تھے۔ اسحق نے یہ واقعہ عبد اللہ کو لکھ کر ان کا یہ وظیفہ بند کر دیا، اس پر عبد اللہ نے اسحق کو لکھا: ابو عبیدے بالکل بجا کہا۔ ان کی اس غیرت علمی سے تاثر ہو کر حسم نے ان کا وظیفہ دگنا کر دیا۔ لہذا تم ان کا باقی مانہ حساب دے دو۔ اور آئندہ جس کے وہ تھق

ہیں وہ دیتے رہوں (۲۲)۔ روایت ہے کہ بعد ازاں اسحق ان کا یہ ذمیثہ انہیں برابر دیتے رہے، اور ان کی دنات کے بعد وہ نظیفہ مرتبے دم تک ابو عبید کی اولاد کو دیتے رہے (۲۳)۔

قرآن و حدیث پر گہری نظر اور فقہی مسائل پر عبور حاصل ہونے کی وجہ سے ثابت بن نصر بن مالک نے اپنی طرقوں کی دلایت کے زمانہ میں ابو عبید کو دہان کا قاضی مقرر کر دیا تھا۔ چنانچہ اٹھارہ برس تک ان کے دوران دلایت ابو عبید طرقوں کے قاضی رہے (۲۴)۔ ابو عبید نے "ادب القاضی" کے نام سے مستقل ایک کتاب لکھی ہے۔ عبد الرؤوف صفار پر فائز ہونے کے دوران انہوں نے بونصیلے کئے، وہ مختلف کتب میں منتشر ہوتے ہیں (۲۵)۔ ابو عبید کی ہمسر پہلو جامع شخصیت | ابو عبید کے حالات کا مطالعہ کرنے سے یہ بات اجھکر سامنے آ جاتی ہے کہ انہوں نے ابتداء میں علوم عربیہ اور آخر میں علوم دینیہ پر اپنی تمام علمی مسائی صرف کر دی تھیں، معلوم ہوتا ہے کہ وہ علوم آئیہ سے فراغت کے بعد علوم عالیہ کی خدمت میں لگ گئے تھے۔ ابو عبید اُس دوسری کی پیداوار تھے، جب ایک بڑے عالم کو مجھ العلوم سمجھا جاتا تھا۔ اس وقت اسلامی حکومت کا داداڑہ دیسیح ہور ہاتھا اور مشتور علاقہ کی اکثریت اسلامی علوم اور عربی زبان سے واقف تھی۔ انہوں نے عربی زبان و ادب پر عبور حاصل کیا۔ کوئی دبیری مدارس سے استفادہ کیا۔ پھر عربی ادب و لغت توبہ دی۔ بعد ازاں قرآن مجید، حدیث و فقر ان کی توجہ کا مرکز بنتے رہے۔ یہی وجہ ہے کہ کتب تراجم میں ہی انہیں بلکہ علماء کی آثار میں بھی مصنفوں و علماء نے ان پر اپنے نقطہ نظر سے تبصرہ کیا ہے۔ اور با انہیں معلم و ادیب مانتے، اور انہیں اپنے زمرہ میں شمار کرتے ہیں۔ اور محدثین و فقہاء انہیں اپنی جماعت کا امام تسلیم کرتے ہیں۔ بایس ہمسر ہر انسان اپنی جدلاً گانہ شبیعت اور انفرادی منذق رکھتا ہے۔ چنان چہ، ہم دیکھتے ہیں کہ امام ابو عبید اس تمام کمال و جامعیت کے باوجود جس طرف زیادہ میلان رکھتے ہیں، وہ ادب اور بالخصوص فن لغت ہے۔ ہمیں ایک طرف تو حدیث و ملل حدیث اور فرقہ میں ان کی مہارت نظر آتی ہے، اور دوسری طرف ان کی عظیم انشان لغوی تصانیف ان کے جلیل القدر لغوی ہونے کا ثبوت فراہم کر رہی ہیں۔

علماء حدیث ادب و لغت کے آدمیوں کو جرح و تعلیل کے کڑے پہیاں پر جانچنے کے قائل نہیں کیونکہ

(۲۲) تاریخ بغداد ۱۶: ۳۰۶ و ۳۰۷ - (۲۳)

سمیع الادبار - ۲۴۱ : ۱۶

(۲۴) اخبار القضاۃ ۱: ۲۳۱ - ۲۸۹ و ۲۸۸ - (۲۵)

انباء الرواة - ۱۹ : ۳

ایسی صورت میں ان میں سے اکثر کا ثقہ و صدقہ ثابت ہونا مشکل ہو جاتا ہے۔ لیکن امام ابو عبید کی شخصیت ان مستثنیات میں سے ہے جو محدث و فقیہ بھی ہیں اور ادیب و دخوی و دخوی بھی اور پھر محمد بنی کے پیاساں پر ثقہ و مشہور و صدقہ بھی۔ امام ابو عبید کی توجہ لغت و حدیث کی طرف اس حدیث کو حدیث والوں کو شکایت رہی کہ وہ یکسوئی سے لغت میں انہاک کی وجہ سے حدیث میں کوتاہ رہے اور لغت والوں کو یہ شکایت رہی کہ وہ حدیث میں انہاک کی وجہ سے لغت کی کماحت، خدمت نہ کر سکے۔ یہی وجہ ہے کہ تم ان کے بارے میں محمد بنی اور لغویین کے مختلف تبصرے دیکھتے ہیں؛ ابراہیم حنبل کہتے ہیں: "البو عبید حدیث کے سوا ہر فن میں طاقت نہیں۔ اس نے کفر حدیث تو صرف احمد بن حنبل، اور یحییٰ بن معین، کا حصہ ہے۔" ۲۶۳

ابوحاتم کہتے ہیں: میں نے ان کے پاس اہل حدیث (علماء، حدیث و طلباء، حدیث) نہیں دیکھے۔ لہذا ان سے کوئی روایت نہ لکھی۔ ستاہم وہ صدقہ ہیں (۱۲)

جعفر بن محمد بن علی بن المدینی کہتے ہیں کہ میرے باپ محمد بیان کرتے ہیں کہ وہ اپنے والد علی بن المدینی کے ساتھ امام احمد بن حنبل کی عیادت کو گئے۔ احمد بن حنبل کی مجلس میں اس وقت یحییٰ بن معین اور محمد بنی کا ایک گروہ تھا کہ ابو عبید بھی وہاں آگئے، تو یحییٰ بن معین نے کہا: "ابنی کتاب بعزیز الحدیث جو تم نے مامون کے لئے تیار کی ہے، ہمیں بھی سناؤ۔" ابو عبید نے کہا: "وہ کتاب لاوہ۔" چنانچہ لوگ وہ کتاب لائے۔ ابو عبید نے وہ کتاب لے کر اس کی مندرجات پڑھنا شروع کر دی، اور عزیز الحدیث کا تفسیر میں چھوڑ دیا۔ اس پر علی بن المدینی نے کہا: "ابو عبید! سنديں ہمیں نہ سناؤ۔" اس بارے میں ہم تم سے زیادہ ہمارت دیکھتے ہیں اس پر یحییٰ بن معین نے علی بن المدینی سے دوبارہ کہا: انہیں تمام و کمال مندرجات نہیں دیجئے۔ اس نے کہ مجلس میں آپ کے ساتھ آپ کے صاحبزادے محمد ہیں، اور ہم بھی ہیں۔ ہم مذورت مند ہیں کہ اس کتاب کو تمام و کمال نہیں۔" ابو عبید نے کہا، میں نے یہ کتاب صرف مامون کو سنائی ہے۔ اب اگر تم اسے پڑھنا پا جاتے ہو تو پڑھو۔" علی بن المدینی نے کہا: "تم ہی ہمیں سناؤ، درستہ ہمیں اس کی کوئی ضرورت نہیں ہے۔"

امام ابو عبید کا اس سے قبل علی بن المدینی سے تعارف نہ تھا۔ چنانچہ انہوں نے یحییٰ بن معین سے

دریافت کیا: "یہ کون ہیں؟" انہوں نے جواب دیا: "علی بن المدینی" چنانچہ وہ اُٹھ کر ان سے بیٹل گیر ہوتے، اور پھر انہوں نے اپنی کتاب ہمیں سنائی۔ اب جو اس مجلس میں موجود تھے انہیں اس کتاب کے روایت کرتے وقت "حدثنا" کا لفظ استعمال کرتے کی اجازت ہے۔ دوسرے لوگوں کو یہ اجازت نہیں (۲۸)۔

ابو عبید اگرچہ امراء و عمال سے والیست رہے، اور وہ ان کی مالی اعانت بھی قبول کرتے تھے تاہم وہ اس معاملے میں علما کا مقام پہنچانتے اور ان کے مرتب محفوظ رکھتے تھے۔ روایت ہے کہ طاہر بن عبد اللہ بن الحسین نے ابو عبید سے درخواست کی کہ وہ اس کے لئے اگر اس کے لئے غریب الحدیث پڑھا دیا کریں۔ انہوں نے حدیث رسول اللہؐ کی تعلیم کے پیش نظر اپنے محسن کی یہ خواہش پوری نہ کی، لیکن دوسری طرف جب علی بن المدینی اور عباس المغبری جیسے دو فضلا نے ان سے غریب الحدیث سننے کا ارادہ ظاہر کیا تو وہ ان کے علمی تمام کا احترام محفوظ رکھتے ہوئے خود اپنی کتاب اٹھا کر ان کے پاس پہنچتے تھے (۲۹)۔

ابو عبید محدث و فقیہہ کی حیثیت سے | امام ذہبی نے ابو عبید کے تذکرہ میں لکھا ہے: "وہ دینیح العلم امام مجتهد تھے۔ ان کی تصانیف دیکھنے والا ہی علم اور حفظ حدیث میں ان کے علمی مرتبہ کا اندازہ کر سکتا ہے۔ حدیث کے وہ حافظ و نقاد تھے۔ اس مضم میں ان کی معلومات متوسط تھیں۔ فقرہ اور فقیہی اختلافات کے وہ حامل تھے۔ وہ چوتھی کے لفظی تھے۔ قرأت کے وہ امام تھے۔ ان کی تصانیف میں سے مجھے "کتاب الاموال" اور "کتاب الناسخ والمنسوخ" دیکھنے کا تفاق ہوا ہے" (۳۰)، نقد الرجال سے متعلق اپنی شہروآفاق تصنیف (۳۱) میں یہی امام ذہبی ابو عبید کے متعلق تحریر کرتے ہیں: "بجہاں تک مصنف ابو عبید قاسم بن سلام کا تعلق ہے تو وہ ثقہ او مشہور ہیں۔" ابو عبید نے فقرہ میں امام شافعی سے استفادہ کیا۔ تاج الدین بکل نے انہیں پہنچے طبقہ کے ایسے شافعی علماء میں شمار کیے، جنہوں نے امام شافعی کی مجلس میں شرکت کی تھی (۳۲)، بلکہ ان کا شمار ان لوگوں میں ہوتا ہے جنہوں نے فصر امام شافعی سے حاصل کی تھی (۳۳)۔

دہ لکھتے ہیں کہ ایک دفعہ امام شافعی اور ابو عبید میں "قرآن" کے معنوں پر علمی مناظرہ ہو گیا تھا کہ آیا یہ لفظ حیض کے لئے مستعمل ہوا ہے یا طہر کے لئے؟ یہ مناظرہ بغذا میں ہوا تھا۔ امام شافعی نے یہ موقوف

(۲۸) طبقات الحنابلہ ج ۱: ۴۵۹ - ۴۶۹ (۲۹) انباء الرواة ج ۳: ۱۸ - ۱۹ (۳۰) تذکرة الحفاظ ج ۲ ص ۵

(۳۱) میزان الاعتدال ج ۲: ۳۲۸ - ۳۲۷ (۳۲) دیکھنے طبقات الشافعیہ البجری ۱: ۲۰۰ - ۲۰۱ (۳۳) دیکھنے قسم الاول

اختیار کیا تھا کہ "قرعہ" سے مراد "حیضن" ہے اور ابو عبید کا کہتا تھا کہ اس سے مراد "طہر" ہے۔ کہتے ہیں کہ طعنین کے دلائل و شواحد اس قدر تو یہ تھے کہ جب وہ ایک دوسرے سے الگ ہوتے تو ان میں سے ہر ایک دوسرے کا ہم خیال ہو چکا تھا۔

اس پر تبصرہ کرتے ہوئے رافعی لکھتے ہیں : شاید امام شافعی پہلے یا بعد میں اس مسئلہ میں امام ابوحنیفہ کے ہم خیال رہے جوں۔ لیکن سبکی کہتے ہیں : اس مسئلہ سے متعلق مخالف کے دلائل و شواہد معلوم کرنے کے لئے امام شافعی نے وقتی طور پر یہ موقف اختیار کر لیا تھا، یا چھ ممکن ہے کہ یہ شافعی کا قدریم قول یا کیوں کر یہ مناظرہ بغداد میں ہوا تھا۔ (۳۴)

ابو عبید امام احمد بن حنبلؓ کے ہم عصر تھے۔ دونوں ایک دوسرے کی تعظیم و تحریر کرتے، اور ایک دوسرے کے مقام کو پہچانتے تھے۔ تاہم ابو عبید امام احمد بن حنبلؓ کو اپنا بزرگ سمجھتے تھے۔ ایک مرتبہ ابو عبید کی مجلس میں ایک مسئلہ نزیر بحث تھا۔ ائمہ نے اس کا جواب دیا تو حاضرین مجلس میں سے ایک نے دریافت کیا : "یہ کس کا قول ہے ؟ اس پر اثرم نے کہا : "ایسے شخص کا جس سے بڑا عالم مشرق و مغرب میں مجھے نہیں ملتا۔ احمد بن حنبلؓ تو ابو عبید نے کہا : یہ بجا کہہ رہے ہیں۔" (۳۵)

خود ابو عبید کہتے تھے "علم وین چار علاوہ پر ختم ہو گیا۔ احمد بن حنبل جو علم حدیث میں ان چاروں میں سب سے زیادہ قصیبہ ہیں۔ ابن ابی شیبہ جو سب سے بڑے حافظ (حدیث) ہیں۔ علی بن المدینی جو ان سب سے بڑے عالم (حدیث) ہیں۔ اور سیکھی بن معین جو ان میں سب سے بڑے کاتب (حدیث) ہیں۔" (۳۶) ابو عبید کہتے ہیں : "میں نے قاضی ابو یوسف، محمد بن الحسن، الشیبانی (۳۷) کی مجالس میں شرکت کی ہے، لیکن کسی مسئلہ کے بیان کرنے یا دریافت کرنے (میں امام احمد بن حنبلؓ کی جو ہمیت مجرم طاری ہوتی ہے وہ کسی دوسرے سے نہ ہوتی۔" (۳۸) ابو عبید اپنا ایک واقعہ یوں بیان کرتے ہیں : میں احمد بن حنبل

(۳۴) طبقات الشافعیہ الکبریٰ : ۲۸۳ - ۲۸۴ - (۳۵) مختصر طبقات الحنابلہ : ۹۰۔ ر(۳۶) مذاق الامام احمد بن حنبل : ۱۱۲ - (۳۷) رادی نے یہاں "اور غالباً" سیکھی بن سعید اور عبد الرحمن بن مہدی کے نام بھی لئے تھے "کا اضافہ کیا ہے۔

(۳۸) مذاق الامام احمد بن حنبل : ۱۱۲ -

سے ملاقاتات کے لئے ان کے مکان پر گیا۔ جب اندر ان کے پاس پہنچا تو انہوں نے مجھ سے ملاقاتہ کیا اور مجھے اپنی مسند صدارت پر بٹھایا۔ میں نے کہا، یا ابا عبد اللہ! (۳۹) کیا یہ قول نہیں ہے کہ صاحب خانہ مسند صدارت کا زیادہ حق دار ہوتا ہے؟ تو انہوں نے فرمایا، بے شک وہ خود بیٹھ سکتا ہے، اور جب چاہے بٹھا بھی سکتا ہے۔ میں نے اپنے دل میں کہا کہ یہ ایک علیٰ نجت حاصل ہوا۔ بعد ازاں میں نے کہا، یا ابا عبد اللہ! اگر میں آپ کا صحیح حق ادا کرتے ہوئے آپ کے پاس حاضر ہونا چاہتا ہوں تو مجھے روزانہ حاضری درنا چاہیے۔ اس پر انہوں نے کہا، یہ مست کہو۔ میرے بہت سے دوست ہیں جو سے میں سال میں ایک بار ہی ملتا ہوں، لیکن مجھے ان کی دوستی پر ان لوگوں کے مقابلہ میں زیادہ اعتماد ہے، جن سے میں روزانہ ملاقاتات کرتا ہوں۔ میں نے اپنے دل میں کہا کہ یہ دوسری حکمت حاصل ہوئی۔ پھر جب میں اتنے لگا تودہ بھی میرے ساتھ اٹھ میں نے کہا، یا ابا عبد اللہ! آپ تخلیف نہ فرمائیے۔ تو انہوں نے کہا، ”شعیٰ سے روایت ہے کہ ملاقاتات سے ملاقاتات کی تکمیل میں یہ بھی شامل ہے کہ اس کے ساتھ گھر کے دروازہ تک چل کر جاؤ اور اسے سواری تک پہنچاؤ۔“ میں نے اپنے دل میں کہا، اے ابو عبید! یہ مجھے تیسا علمی فائدہ ملا۔ چنان چہ وہ اٹھ کر میرے ساتھ دروازہ تک گئے اور مجھے سواری پر بٹھایا۔ (د. ۳)

دوسری طرف خود امام احمد بن حنبلؑ کی نظر میں ابو عبید کا جو مقام تھا اس کی شبہوت ان داتقات سے ملتی ہے: محمد بن ابی بشر کہتے ہیں کہ میں ایک مسئلہ دریافت کرنے کے لئے امام احمد بن حنبلؑ کی خدمت میں حاضر ہوا تو انہوں نے مجھ سے کہا، تم ابو عبید کے پاس چلے جاؤ۔ ان کے پاس ایسا زور بیان اور تفصیل علم ہے جو ان کے سوا کسی دوسرے سے تم نہیں سنو گے۔ چنان چہ میں ابو عبید کے پاس پہنچا اور ان سے متعلقہ مسئلہ دریافت کیا۔ انہوں نے مجھے اس کا قبول بخش جواب دیا۔ بعد ازاں میں نے امام احمد بن حنبل کی بات انہیں بتائی، تو ابو عبید نے کہا، ”بستیجے اور شخص تو اللہ کے عمال میں سے ہیں۔ اللہ نے ان کے عمل کا جام دیا میں پھیل کر آخرت میں ان کے لئے اپنا قرب عنایت فرمادیا۔ دیکھتے نہیں وہ لکھنے ہر دلخرازی و مقبول ہیں۔ یہ ہے وفا کا صدر۔“ میری آنکھوں نے سرز میں عراق میں کسی میں وہ خوبیاں یکجا نہیں دیکھیں، جو ان میں ہیں۔ اللہ ان کو عطا کر دے جام دل علم و فہسم میں اور برست عطا فرمائے۔ (د. ۳۹)

(۳۹)، یہ امام احمد بن حنبل کی کنیت ہے۔ (د. ۴۰)، مناقب الامام احمد بن حنبل، ۱۱۷، نیز مختصر طبقات الحنابلہ، ۹۰۔ (د. ۴۰)، مناقب الامام احمد بن حنبل، ۱۱۶۔

امام احمد بن حنبل کا قول ہے! ”ابو عبید کا علمی افادہ ہر روز ہمارے درمیان بڑھتا چلا جارہا ہے“ (۳۱)۔ تہذیب الانسان، واللغات (اللّفظ الّا قل)، میں حافظ ابو زکر یا محبی الدین بن شرف المنوی نے لکھا ہے (۲۶۲) ”ابو عبید نے اپنی تصنیف ”الغريب المصنف“ میں لکھا ہے کہ سب سے پہلے مجھ سے یہ کتاب سنن وائے یحییٰ بن معین ہیں اور لکھنے والے احمد بن حنبل ہیں (۳۲)۔ اس سے یہ بات واضح ہوتی ہے کہ یہ ائمہ حدیث انہیں کس قدر قابلِ احترام فاصل قرار دیتے تھے۔

حدیث میں ابو عبید کے متند اور قابلِ اعتقاد راوی ہونے کے لئے یہ کافی ہے کہ امام بخاری نے اپنی تصنیف ”التاریخ البخاری“ میں ان کا ترجیح دیا ہے (۳۳)، اور ابن حجر کہتے ہیں کہ صحیح بخاری میں بھی ابو عبید سے ایک روایت ملی ہے (۳۴)۔ امام بخاری نے اپنے رسالہ ”القراءة خلف الإمام“ میں ان کا ذکر کیا ہے اور اپنی تصانیف ”كتاب الادب“ اور ”كتاب افعال العباد“ میں ابو عبید سے روایات نقل کی ہیں۔ ابو داؤد نے اپنی کتاب سنن ابی داؤد میں زکوٰۃ کی فصل میں اذنوبوں کی عمر کی شرح کے ضمن ابو عبید کا ذکر کیا ہے (۳۵)۔ ابن حجر عسقلانی نے ابن حبان کی الشتاۃ سے یہ عبارت نقل کی ہے: ”ابو عبید دنیا کے ائمہ میں سے ایک تھے۔ وہ صاحبِ حدیث و فقہ اور متندین و متقدی تھے۔ علم ادب و تاریخ میں ان ان کی معلومات وسیع تھیں۔ انہوں نے قدما کے علمی کاموں کو جمع کرنے، انہیں مہذب و مرتب کرنے، اور ان کا خلاصہ کرنے کے بعد انہیں تصنیفات کی شکل دی۔ انہوں نے مخالفین (سنن) کا سر کچلا۔ حدیث سے شبہات کا سد باب کیا، اور حدیث کی تائید و نصرت کا بیرا اٹھایا۔“

امام بن حنبل کہتے ہیں: ”ابو عبید استاذ ہیں۔ یحییٰ بن معین کہتے ہیں: ”ابو عبید ثقة ہیں۔ ابو داؤد کہتے ہیں: ”ابو عبید ثقة و مأمور ہیں۔“ دارقطنی کہتے ہیں: ”امام ہیں اور پیار ہیں۔ حاکم کہتے ہیں: ”ابو عبید امام ہیں، اور سب کے نزدیک مقبول ہیں (۳۶)۔“ ابو عبید نے لغوی اعتبار سے حدیث کی جواہم خدمات انجام دیں

(۳۷) تاریخ بغداد: ۳۱۳ - (۳۸) و یکھنے عنوان ابو عبید ۲ : ۲۵۸ - ۲۵۹ - (۳۹) انباء الرواية میں یہ قصہ بمجاہے ”الغريب المصنف“ کے ”غريب الحديث“ کے بارے میں ہے۔ اور یہی زیادہ صحیح معلوم ہوتا ہے۔ (۴۰) تاریخ الکبیر م: ۱۲ - (۴۱) تہذیب التہذیب ۸: ۳۱۲ - ۳۱۳ - (۴۲) تہذیب التہذیب ۳۱۴، ۸ - (۴۳) تہذیب التہذیب ۸: ۳۱۴ -

ان کا ہلال بن علاء، الرقی نے ہم عصر علماء سے ان الفاظ میں تقابل کیا ہے؛ "اللہ تعالیٰ نے اپنے زمانہ کی چار شخصیتیں پیدا کر کے امت مسلمہ پر بڑا احسان فرمایا؛ امام شافعی جنہوں نے فقرہ حدیث میں کمال پیدا کی۔ (۲۷)، امام احمد بن حنبل جنہوں نے (خلق قرآن) کے امتحان میں ثابت قدم رہ کر مثال قائم کی۔ (۲۸)، یحییٰ بن معین جنہوں نے حدیث میں جھوٹ کی آمیزش نہ ہونے دی (۲۹)، ابو عبید جنہوں نے حدیث کے غریب الفاظ کی شرح و تغیر کر کے لوگوں کو نقصہ میں مبتلا ہونے سے بچا لیا۔

حدیث و فقرہ میں ابو عبید کی لغوی مہارت نے علماء میں انہیں ایک امتیازی ممتاز عطا کیا تھا۔ ان کی حیثیت کو ابو قدامہ کے الفاظ میں ملاحظہ کیجئے؛ "ابراہیم بن ابی طالب نے ابو قدامہ سے شافعی، احمد بن حنبل، اسحاق اور ابو عبید کے متعلق دریافت کیا تو انہوں نے کہا: شافعی ان میں سب سے زیادہ ذہین و فہمیں ہیں تاہم ان کے پاس حدیث کم ہے۔ احمد ان میں سب سے زیادہ تقویٰ شمار و پاک باز ہیں۔ اسحاق ان میں سب سے زیادہ قوی الحافظ ہیں، اور ابو عبید کو ان سب سے زیادہ عربی لغات پر عبور حاصل ہے" (۳۰)۔

امام ابو عبید کے اسی پہلو پر اسحاق بن راہب یہ کے یہ الفاظ مزید روشنی ڈال رہے ہیں؛ "اللہ کو حق پسند ہے۔ واقعہ یہ ہے کہ ابو عبید مجھ سے زیادہ فقیہہ و عالم ہیں۔ ہم ایک کمی محسوس کرتے ہیں جس کی تحلیل کے لئے ہم ابو عبید کی طرف رجوع کرتے ہیں لیکن ابو عبید کو ہماری ضرورت محسوس نہیں ہوتی" (۳۱)، حمدان بن سهل کہتے ہیں کہ میں نے یحییٰ بن معین سے حدیث کی روایت کے سلسلہ میں ابو عبید (کی ثقاہت) کے متعلق دریافت کیا تو انہوں نے تعجب سے کہا؛ تم مجھ سے شخص سے ابو عبید کے بارے میں دریافت کر رہے ہو، حالانکہ ابو عبید سے تو اور لوگوں کی ثقاہت کے متعلق دریافت کیا جاتا ہے (۳۲)۔

ابو عبید نے اپنی "كتاب الطهارة" میں دو ایسی احادیث بیان کی ہیں جنہیں ابو عبید کے علاوہ کسی جتنے روایت نہیں کیا، اور ابو عبید سے بھی صرف محمد بن یحییٰ الموزی نے اپنیں روایت کیا ہے۔ ان میں ایک حدیث تو یہ ہے کہ رسول اللہ صلی اللہ علیہ وسلم وصومیں والرحمی کا خلل فرماتے تھے، اور دوسری حدیث یہ ہے کہ جب حضرت عائشہؓ نے عبد الرحمن کو وضو کرتے دیکھا تو کہا؛ اے عبد الرحمن اچھی طرح

و خوکرہ۔ میں نے رسول اللہ صلی اللہ علیہ وسلم سے سنا ہے کہ ایڑیاں خشک رکھنے والوں کے لئے تباہی ہے۔ (۵۱)

ابو عبید مصنف کی حیثیت سے | امام ابو عبید کامیاب مدرس و اتألیق ہونے کے ساتھ ہی نہایت کامیاب، مقبول اور مستند مصنف تھے۔ یاقوت نے مجمع الادبار، (۵۲) میں جا حظ کی کتاب المحدثین کے حوالہ سے لکھا ہے: ان کی تصانیف سے زیادہ صحیح اور منسیہ تر کتابیں کسی نے نہیں لکھیں۔ ابو عبید نے قرآن مجید، حدیث، فقہ، ادب و لغت پر مختلف بیش قیمت تصانیف چھوڑیں جنہیں ان کے بعد آئنے والے علماء نے سند تبلیغ دی۔ اور مصنفوں نے کامل اعتماد کے ساتھ ان سے استفادہ کیا۔ ان کے آقباً سات اپنی تصانیف میں درج کئے۔ ان کی بعض تصانیف کی شرح کی گئی اور بعض کا اختصار کیا گی۔ قسطی نے لکھا ہے: ان کی کتابیں پسند کی جاتی ہیں، ملک کے ہر علاقہ میں ان کی مانگ ہے۔ ان کے شاگرد و رواۃ ثقة اور مشہور اور معزز و نامور ہیں (۵۳)۔

امام ابو عبید نہایت تحقیق اور محنت و جانشناختی سے کتابیں تصنیف کرتے تھے۔ یہی وجہ ہے کہ جب ان کی کتابیں امرا، و علماء، کے لائق میں سمجھیں تو انہیں گرانقدر صلح پیش کئے جاتے اور ان کی بہت تعریف ہوتی۔ اپنی تصنیف "غزیب الحدیث" کو جس میں حدیث کے مثلث کلمات و عبارات کی شرح ہے، انہوں نے تقریباً چالیس سال کی طویل مدت میں مکمل کیا۔ جب انہوں نے اپنی تصنیف مامون کے والی عبد اللہ بن طاہر کو پیش کی، تو انہوں نے اسے پسند کرتے ہوئے کہ: "جسی دماغ کی صلاحیتوں کا مالک ایسا نہیں کتاب تصنیف کر سکتا ہے، وہ تینا اس بات کا تھی ہے کہ اس سے معاشر نظر سے بالکل آزلو کرو یا جانتے۔" چنانچہ عبد اللہ بن طاہر نے ابو عبید کے لئے ماہنہ و نیمی مقرر کر دیا۔ (۵۴) یہی وہ گرانقدر تصنیف ہے جس نے جلیل القدر امام احمد بن حنبل سے دادخہ میں وصول کی تھی۔ احمد بن حنبل کے صاحب زادے عبد اللہ کہتے ہیں کہ میں نے ابو عبید کی تصنیف "غزیب الحدیث" اپنے والد کو سوال کیا تو انہوں نے اسے پسند فرمایا اور کہا جزا اللہ خیرا (۵۵)۔

(۵۱) تاریخ بغداد: ۱۶، ۱۳، ۳۱۳ و ۳۱۴۔ (۵۲) مجمع الادبار، ۱۴: ۵۲-۵۳، ۲۵۲: ۳، ۱۶۲۔

(۵۳) تہذیب التہذیب: ۸، ۲۱، ۳۱۔ یہ وظیفہ بعض راویوں نے دس ہزار دریکم اور بعض نے پانچ سو دریکم بتایا ہے۔

(۵۴) تہذیب التہذیب: ۱۷: ۳۰۶۔ (۵۵) تہذیب التہذیب: ۱۶، ۲۱۔

ایک دفعہ ابو عبید نے ان طلبہ سے جنی پر اُن کی کتاب عزیب الحدیث پڑھنے کے لئے، تین چار ماہ کی مدت گران گذرتی تھی، کہا تھا: میں نے یہ کتاب چالیس برس میں بمکمل کی۔ اکثر ایسا ہوتا کہ مجھے کسی عالم یا کتاب سے کوئی نکتہ ملتا تو میں اس افادہ کو اپنی کتاب میں اس کی صحیح جگہ درج کر دیتا، اور پھر رات بھراں خوشی میں جاگتا رہتا۔ اور تم لوگوں کا یہ حال ہے کہ میرے پاس چار بار پانچ ہمینے اکر ٹھہر تے ہو، اور شکایتیں کرنے لگتے ہو کہ بہت زیادہ قیام ہو گیا؟” (۵۴) (۵۴) -

امام ابو عبید اس دور کے مصنفوں میں جب منتشر ملی کوشاشون کو صحیح کیا جا رہا تھا اور تقدیمی دوڑ کا آغاز ہو چکا تھا۔ یہ مختلف جدا گانہ موضوعات پر جامع رسائل لکھنے کا آخری دور اور جامع تصنیف کا ابتدائی دور کہلا سکتا ہے۔ امام ابو عبید کے متعلق متعدد علماء کا یہ خیال ہے کہ انہوں نے کوئی ایسی تصنیف نہیں کی جو اپنے باب میں سب سے پہلی ہو، بلکہ ان کی ہر کتاب کا مواد پھیل کر بوجوں پر مبنی اور ان میں اضافہ و ترتیب پر مشتمل ہے۔ ہمارے نزدیک یہ خیال ہے اصل نہیں۔ لیکن ابو عبید کی اس قسم کی کوشاشون کو نہ قہم ان کے لئے عاریج ہے، میں اور نہ اس سے ان کے علمی مرتبہ میں کسی قسم کی کمی ہوتی ہے۔ ہر بعد میں آنسے والا اپنے تقدیمیں سے استفادہ کرتا ہے اور اس کی سب سے بڑی خوبی یہ ہے کہ وہ اپنی کوشاشوں سے متعدد میں کی مفید معلومات کو صحیح شکل میں جمع کر کے اس کا حصول متأخرین کے لئے آسان بنادے۔ نیز اس میں کوئی معنی خیز و مفید اضافہ کر دے۔ اس نقطہ نظر سے دیکھا جائے تو ابو عبید ایک کامیاب مصنف ہیں، جن سے ان کے زمانہ میں اور ان کے بعد لوگوں کو بڑا علمی فیض حاصل ہوا۔ امام ابو عبید کی تصنیف میں حدیث، فقہ اور لغت یک جا ہونے کی وجہ سے محدثیں، فقہار اور لغویین و ادباء سب ہی بیکام طور پر اُن سے شفعت رکھتے ہیں۔

ابو عبید نے جو موضوعات پر تلمذ اٹھایا، اور ان پر ایسی معیاری کتابیں لکھیں کہ اس کے بعد ان موضوعات پر کام کرنے والے اسے نظر انداز نہ کر سکے۔ چنانچہ آپ دیکھیں گے کہ لغت کی کوئی کتاب اور علوم القرآن اتنا۔ وغیرہ سے متعلق بیشتر تصنیفوں میں جا بجا ابو عبید کے حوالے اور اُن کی عبارتوں کے اقتباسات ملتے ہیں۔ جا حظ اپنی کتاب المعلمین میں ابو عبید کی تصنیف کے متعلق لکھتا ہے: ”ابو عبید القاسم بن سلام ان مصنفوں میں سے ہیں جنہوں نے علم کے اصناف اپنی تصنیف میں جمع کر دیئے۔ وہ استاد و اماليتی بھی رہے۔

ان کی کتابوں سے زیادہ صحیح اور مفید ترین کتب میں لوگوں نے نہیں لکھیں ۔ (۵)

ابو عبید کی تصنیف

- ۱۔ غریب القرآن (۵۸)۔ ۲۔ معانی القرآن (۵۹)۔ ۳۔ کتاب القراءات (۴۰)۔ ۴۔ کتاب عدایی القرآن (۴۱)۔
- ۵۔ فضل القرآن و معالمه و آدابه (۴۲)۔ ۶۔ فضائل القرآن (۴۳)۔ ۷۔ رسالت فی ما ورد فی القرآن الکریم من ثغات القیام (۴۳)۔ ۸۔ ناسخ القرآن و منسوخه (۴۵)۔ ۹۔ کتاب المجاز (۴۴)، ۱۰۔ غریب الحدیث (۴۶)۔
- ۱۱۔ کتاب الایمان و التذکر (۴۸)، ۱۲۔ کتاب الحجیف (۴۹)، ۱۳۔ کتاب الطبراء (۴۰)، ۱۴۔ کتاب المجرد التخلیص (۴۱)، ۱۵۔ کتاب فی الایمان و معالمہ و سنته و استكمالہ و درجاتہ (۴۲)، ۱۶۔ کتاب الاموال (۴۳)،
- ۱۷۔ کتاب ادب القاضی (۴۴)، ۱۸۔ کتاب الاحادیث (۴۵)، ۱۹۔ کتاب النسب (۴۶)، ۲۰۔ کتاب البطاح (۴۷)، ۲۱۔ کتاب الخطبہ والمواعظ (۴۸)، ۲۲۔ کتاب الاجناس من کلام العرب (۴۹)، ۲۳۔ کتاب الامثال اسرائیل (۴۹)، ۲۴۔ الغریب المصنف (۸۱)، ۲۵۔ کتاب المذکر والموئذن (۸۲)، ۲۶۔ کتاب المقصود و المدود (۸۳)،
- ۲۷۔ کتاب الشعرا (۸۳)، ۲۸۔ خلق الانسان و نعمته (۸۵)، ۲۹۔ کتاب الاصلاد والعناد في اللختة (۸۶)

(۵) طبیبات النحویین واللغویین : ۱، ۲۱، (۵۸) الفہرست لابن الندیم : ۱۰۴، (۵۹) الیضا ، (۴۰) الیث ، (۴۱) الیض ، (۴۲) بروکلمان نزد : ۱۴۴، شاید یہ اور اس کے بعد کی کتاب نمبر (۴۳) ایک ہی کتاب کے ذریم میں "والد اعلم" (۴۳) الفہرست : ۱، (۴۴) مجمجم المطبوعات العربیہ کشف الظنون : ۲، ۱۹۷۱ - الفہرست میں ۱، ۱ میں اسے کتاب النسخ والمنسوخ لکھا ہے - (۴۴) الفہرست : ۵، (۴۵) الفہرست : ۱۰۴، (۴۶) الیضا : ۱۰۴، (۴۷) الیضا : ۱۰۴، (۴۸) الفہرست : ۱۰۴، اسی کو الیضا الحکنیوں ۲ : ۱۱۶ کتاب الطہارت اور بعض مولفین نے "کتاب الطہور" لکھا ہے "والد اعلم" (۴۹) الفہرست : ۱۰۴، (۵۰) بروکلمان نزد : ۱۴۰، (۵۱) الفہرست : ۱۰۴، (۵۲) الیضا : ۱۰۴، حدیثہ العارفین ۱، ۸۲۵ پر اس کے آگے "علی مذہب الشافعی" کا اضافہ ہے - (۵۳) الفہرست : ۱۰۴، (۵۴) الیضا : ۱۰۴، (۵۵) بروکلمان نزد : ۱۴۴، (۵۶) الیضا : ۱۰۴، (۵۷) الاطلام : ۱۰۴، (۵۸) الفہرست : ۱۰۴، (۵۹) الفہرست : ۱۰۴، (۶۰) الفہرست : ۱۰۴، (۶۱) الفہرست : ۱۰۴، (۶۲) الفہرست : ۱۰۴، (۶۳) الفہرست : ۱۰۴، (۶۴) الیضا : ۱۰۴، (۶۵) الفہرست : ۱۰۴، (۶۶) بروکلمان نزد : ۱۴۶، (۶۷) الیضا : ۱۰۴، (۶۸) الفہرست : ۱۰۴، (۶۹) الیضا : ۱۰۴، (۷۰) الفہرست : ۱۰۴، (۷۱) الفہرست : ۱۰۴، (۷۲) الفہرست : ۱۰۴، (۷۳) الفہرست : ۱۰۴، (۷۴) الیضا : ۱۰۴، (۷۵) الفہرست : ۱۰۴، (۷۶) بروکلمان نزد : ۱۴۶، (۷۷) الیضا : ۱۰۴، (۷۸) الفہرست : ۱۰۴، (۷۹) الیضا : ۱۰۴، (۸۰) الفہرست : ۱۰۴، (۸۱) الفہرست : ۱۰۴، (۸۲) الفہرست : ۱۰۴، (۸۳) الفہرست : ۱۰۴، (۸۴) الیضا : ۱۰۴، (۸۵) الفہرست : ۱۰۴، (۸۶) بروکلمان نزد : ۱۴۶، (۸۷) الیضا :

- ۳۰۔ کتاب النعم والبہام و الوحش والسباع والطیر والہوام وحشرات الارض (۸۷)۔
 ۳۱۔ کتاب فعل و افعال (۸۸)۔
 ۳۲۔ فضل المقال فی شرح الامثال (۸۹)۔
 ۳۳۔ معانی الشعر (۹۰)۔

۳۴۔ رسالتہ فیما اشتبہ باللطف و اختفت المعنی (۹۱)۔

علمی الطیف | ایک شخص نے ابو عبید سے "رباب" کے متعلق دریافت کیا تو انہوں نے کہا: "رباب" ان بدیلوں کو کہتے ہیں جو بُرے بادلوں کے نیچے نظر آتی ہیں۔ اور اس تائید میں انہوں نے عبدالرحمن بن حسان کا یہ شعر سنایا:

کات المرباب دوین السحاب نعام تعلق بالا سرجل !
 بادلوں سے ذرا نیچے "رباب" ایسا معلوم ہوتا ہے، جیسے وہ شتر مرغ ہوں جو ٹاٹھوں سے ٹکے ہوتے ہیں،
 سائل نے کہا: یہ میں نہیں جانتا، نہ میری مراد یہ رباب ہے۔ اس پر ابو عبید نے کہا: پھر رباب ایک
 ٹورت کا نام ہے جس کا ذکر اس شعر میں ہے :

ان الذى قسم الملاحة بيننا وکسا وجوة الغانیات جمالا
 وحب الملاحة للرباب وزادها فی الوجه من بعد الملاحة خالا

وہ ذات جس نے ہمارے درمیان حسن و ملاحت تقسیم فرمائی، اور حسینوں کے چہروں کو جمال پہنایا
 اسی ذات نے رباب کو ملاحت بخشی اور پھر اس ملاحت کے بعد اس کے چہرو پر ایک تل کا اضافہ فرمایا
 اس سائل نے کہا: "میں اس رباب" کے متعلق بھی نہیں دریافت کر رہا، تب ابو عبید نے کہا: تو شاید
 تم اس شاعر کے شعر کی "رباب" جانتے ہو:

(۸۸) بروکلمان ۷: ۱۴۶، (۸۸) الصنا، (۸۹) العناج المکون فی الذیل علی کشف الغفون ۷: ۱۹۹
 میکن بروکلمان کی تشرییح کے مطابق یہ الیکبری کی ابو عبید کی کتاب الامثال کی شرح ہے۔ اس کا نام "فصل
 المقال فی شرح الامثال" ہے اور یہی صحیح ہے۔ (۹۰) اس کا تذکرہ طبقات الشافعیۃ البحیری ۱: ۲۳، ۲: ۱۰، ۳: ۱۰ میں
 بکل نے کیا ہے، وہاں اس کا متن باس بھی دیا ہے۔ (۹۱) بروکلمان ۷: ۱۰۰۔

دباب ربہ الہیت تصب الخل فی الزیست
لہا سبیع دجاجات و دید حسن الصوت

رباب گھر کی مالک ہے وہ سرکر کو تین میں ڈالتی ہے اس کے پاس سات مرغیاں ہیں اور ایک خوش آواز مرغ ہے۔ تب اس سائل نے کہا: "ہاں - ہاں۔ لیں اسی کو میں پوچھ رہا تھا۔"

اس پر ابو عبید نے سائل سے دریافت کیا: "آپ کہاں سے تشریف لارہے ہیں؟" اُس نے کہا: "بصرہ سے" انہوں نے دریافت کیا: "مگر سواری سے آئے تھے، خشکل کے راستہ یاد ریا کے راستہ؟" جواب ملا: "پانی کے راستہ" ابو عبید نے پوچھا: "وادح کو کتنا کرایرہ ادا کیا؟" اُس نے جواب دیا: "چار درهم۔" ابو عبید نے کہا: "جلدی سے جا گر اس سے اپنا کرایرہ واپس لے لو۔ اور اس سے کہنا: تمہیں کوئی حق نہیں پہنچا کر مجھ سے کرایرہ دھول کرو جب کہ میرا کوئی وزن ہی کشٹی پر نہ تھا لا دمیرا کلہی مجھے واپس کرو۔"

ابو عبید کا آخری زمانہ، حج اور وفات [آخری زمانہ میں بخلاف کے قیام اور وہاں کے علمی تصنیفی مشاغل کے دوران ابو عبید بیار ہو گئے تو امیر طاہر رہاب عبد اللہ نے ان کا علاقہ کرنے کے لئے ایک سرکاری طبیب بھیجا، ابو عبید نے جب اسے اپنی زخمی پنڈلیاں دکھائیں تو اس نے مرض کی تشخیص کرتے ہوئے کہا: یہ پت ہے جو دو جلدیوں کے درمیان جمح ہو گیا ہے۔ پھر طبیب نے ان سے دریافت کیا: "آپ کی عمر کتنی ہو گی؟" ابو عبید نے دریافت کیا: "اس سوال سے کیا فائدہ ہو گا؟" طبیب نے جواب دیا: "تاکہ دوا طاقت برداشت کے مطابق دے سکوں۔" چنانچہ انہوں نے اپنی عمر اڑ سڑھ برس بتائی۔

بعد ازاں ابو عبید رج کرنے پلے گئے، حج سے فراغت کے بعد جب واپسی کا ارادہ کیا تو عراق جانے کے لئے ایک سواری کرایرہ پر لی۔ رات کو خواب در ۹۲ میں دیکھا کر لوگ حضورؐ کی زیارت سے مشرف ہو رہے ہیں اور داخلہ در باؤں کی اجازت سے ہو رہا ہے۔ جب میری باری آئی اور اندر جانے والا تو در باؤں نے مجھے روک دیا۔ میں نے احتیاج کرتے ہوئے کہا: "مجھے حضورؐ کی خدمت میں کیوں باریا ب نہیں ہونے دیتے؟" انہوں نے کہا: "چوں کرتم کل عراق جا رہے ہو، اس لئے نہ تم باریا ب ہو سکو گے نہ آپ کو سلام کر سکو گے۔" تب میں نے

ان سے کہا: میں اپنا لادہ سفر طوی کروتا ہوں۔ اس پر انہوں نے بھروسے نہ دیا، پھر مجھے رسول اللہؐ کی خدمت میں حاضری کی اجازت دے دی۔ چنان چہ میں آپؐ کی خدمت میں پہنچا۔ آپؐ بستر پر تشریف فرمائے۔ میں نے آپؐ کو سلام اور صافحہ کیا۔ اس کے بعد صبح اٹھ کر ابو عبید نے اپنی سواری کا معاملہ منسوخ کرایا، اور مکرہ ہی میں قیام پذیر ہو گئے (۹۳)۔

ایک روز جب کہ ابو عبید مسجد حرام میں چلتی یا ٹیکتی ہوئے تھے، مالثہ مکیرہ جو دہان کی نیک اور عارفہ خاتون تھیں، ان کے پاس آئیں اور ان سے کہا: ابو عبید! تم اہل علم ہو، میری بات سنو۔ خبردار احرام کا اذنا محفوظ رکھو۔ درہ اللہ علماء و صلحاء کی فہرست میں شامل نہ فرمائے گا (۹۴)۔ امام ابو عبید نے اپنی زندگی کے آخری آیام مکہ میں گزارے اور بالآخر محرم ۲۲۳ھ میں وہیں انتقال کیا اور دُور حجت میں دفنے ہوئے (۹۵)۔

ابوسید ضریب کہتے ہیں کہ جب ابو عبید کی وفات کی خبر عبد اللہ بن طاہر کے پاس پہنچی تو میں بھی ان کے پاس تھا۔ اس وقت انہوں نے مرثیہ میں یہ اشعار کہے ہے

یا طالب العلم قدماً ابن سلام
وكان فارس علم غير محاجم
مات الذي كان فينا ربع اول بعه
لم يلق مثلهم استاذ احكام
خير البرية عبد الله اول لهم
وعامر ولنعم التلويا عاماً!
هذا الزان اانا فاوق غيرهما
والقاسم بن معن وابن سلام (۹۶)

طالبین علم کے لئے یہ کتنی اندھہ ناک خبر ہے کہ ابو عبید جو میدان علم کا درگہ شہوار تھا، وفات پاگی۔ وہ ان چار اساتذہ فقہ و حدیث میں سے ایک تھے جن کی نظر نہیں ملتی۔ ان میں سے پہلے خلق خدا میں سب سے بہتر حضرت عبد اللہ بن عباسؓ ہیں، اور ان کے بعد ان کے بہترین خلف عامر (بن شراحیل شعبی) تھے۔ دونوں بزرگ علماء میں چوٹی کی چیخت رکھتے تھے۔ اور ان کے بعد اس بلندی پر قاسم بن معن اور قاسم بن سلام (ابو عبید) ہیں۔



(۹۳) مجمع الادباء ۱۴: ۲۵۵ - ۲۵۴ (۹۳)، شذرات الذہب ۲: ۵۵، نیز مرآۃ الجنان ۲: ۸۳ - ۸۲۔

(۹۴) طبقات النحویین واللغویین ۱: ۶۱۹ و مجمع الادباء ۱۴: ۲۵۷، ۰۲۵ (۹۴)، طبقات الشافعیۃ الکبری ۱: ۲۶۲۔